

पंचायत राज संस्थांमधील लोकप्रतिनिधी/अधिकारी  
यांच्या कार्यक्षमतेच्या वृद्धीसाठी प्रशिक्षण कार्यक्रम  
राज्य कृती आराखड्याची अंमलबजावणी करण्यासाठी  
अर्थसहाय्याचे वितरण (राज्य हिस्सा)

### महाराष्ट्र शासन

ग्राम विकास व जलसंधारण विभाग,  
शासन निर्णय क्रमांक- एसएपी-२००९/प्र.क्र.१४/यो-४  
मंत्रालय, मुंबई - ४०० ०३२.  
दिनांक :- १३ फेब्रुवारी, २००९.

संदर्भ :- १) पंचायतराज मंत्रालय, भारत सरकार यांचे क्रमांक एन-११०१५/११/  
२००५/पीआर, दिनांक १७.१२.२००८ आणि दिनांक १३.१.२००९ चे पत्र.

**प्रस्तावना-** केंद्र व राज्य शासनाच्या विविध योजनांची परिणामकारकरित्या अंमलबजावणी करण्याच्या दृष्टीने राज्यातील पंचायत राज संस्थांमधील लोकप्रतिनिधी व अधिकारी यांची कार्यक्षमता वाढावी व योजनांची अंमलबजावणी परिणामकारकरित्या व्हावी या करिता त्यांना राज्य ग्रामीण विकास संस्था, यशदा, पुणे यांच्यामार्फत प्रशिक्षण देण्यात येत आहे. सदर राज्य कृती आराखड्याची अंमलबजावणी करण्यासाठी सन २००८-०९ या आर्थिक वर्षात एकूण रुपये ८००.०० लाख ( केंद्र हिस्सा रुपये ६००.०० लाख+राज्य हिस्सा रुपये २००.०० लाख) ( ७५:२५ ) एवढा निधी अर्थसंकल्पीत करण्यात आला आहे. केंद्र शासनाच्या मार्गदर्शक सूचनांनुसार राज्य कृती आराखड्यांतर्गत प्रशिक्षण कार्यक्रमासाठी वितरीत करावयाच्या एकूण रक्कमेमध्ये राज्य शासनाने २५% सहभाग करावयाचा आहे. महाराष्ट्रातील राज्य कृती आराखड्यांतर्गत प्रशिक्षण कार्यक्रमासाठी केंद्र शासनाने वरील संदर्भीय पत्रान्वये केंद्रीय हिस्स्याचा दुसरा आणि शेवटचा हप्ता रुपये ३,५५,०४,७०४/- ( अक्षरी रुपये तीन कोटी पंचावन्न लाख चार हजार सातशे चार फक्त ) एवढा निधी धनाकर्ष क्रमांक ५५२१२५, दिनांक ९.१.२००९ अन्वये यशवंतराव चव्हाण विकास प्रशासन प्रबोधिनी ( यशदा ), पुणे या संस्थेस परस्पर वितरीत केलेला आहे. केंद्र शासनाच्या संदर्भीय दिनांक १७.१२.२००८ च्या पत्रातील अट क्रमांक ७ नुसार राज्य शासनाने राज्य हिस्स्यापोटी रुपये १,१८,३५,०००/- ( अक्षरी रुपये एक कोटी अठरा लाख पंस्तीस हजार फक्त ) एवढा निधी वितरीत करण्याबाबत सूचित केले आहे. त्यास अनुसरून राज्य हिस्स्यापोटी रुपये १,१८,३५,०००/- ( अक्षरी रुपये एक कोटी अठरा लाख पस्तीस हजार फक्त ) एवढा निधी राज्य

ग्रामीण विकास संस्था (यशदा) पुणे यांना राज्यकृति आराखड्यांतर्गत प्रशिक्षण कार्यक्रमासाठी वितरीत करावयाचा प्रस्ताव शासनाच्या विचाराधीन होता.

### शासन निर्णय -

राज्यकृति आराखडा प्रशिक्षण कार्यक्रमासाठी राज्य हिस्स्यापोटी रुपये १,१८,३५,०००/- ( अक्षरी रुपये एक कोटी अठरा लाख पस्तीस हजार फक्त ) एवढा निधी राज्य ग्रामीण विकास संस्था (यशदा) पुणे, या संस्थेस वितरीत करण्यात येत आहे.

२. राज्य ग्रामीण विकास संस्था (यशदा) पुणे यांना वितरीत करावयाचा निधी विभागीय आयुक्त, आयुक्त कार्यालय, पुणे यांच्या अधिनस्त ठेवण्यात येत आहे. राज्य ग्रामीण विकास संस्था (यशदा) पुणे या संस्थेला अनुदान वितरीत करण्यासाठी उप आयुक्त (आस्थापना), विभागीय आयुक्त कार्यालय, पुणे हे आहरण व संवितरण अधिकारी म्हणून काम पहातील. त्यांनी सदर संस्थेस अनुदान वितरीत करावे. या अनुदानातून राज्य ग्रामीण विकास संस्था (यशदा), पुणे या संस्थेने एकूण मंजूर अनुदानाच्या ५० टक्के अनुदान त्यांच्या स्तरावर तसेच २० टक्के अनुदान सर्व ग्रामसेवक प्रशिक्षण केंद्रांना, २० टक्के अनुदान सर्व पंचायत राज प्रशिक्षण केंद्रांना आणि १० टक्के अनुदान संयुक्त प्रशिक्षण केंद्र, गारगोटी व मुख्य कार्यकारी अधिकारी, जिल्हा परिषद यांनी शिफारस केलेल्या स्वयंसेवी संस्थांना त्यांच्या स्तरावरून आवश्यकतेनुसार अनुदान वितरीत करावे.

३. पंचायत राज संस्थामधील लोकप्रतिनिधी व शासकीय अधिकारी यांना प्रशिक्षण देण्यासाठी वरील निधी वितरीत करण्यात येत आहे. राज्य कृति आराखडा प्रशिक्षण कार्यक्रम राबवितांना शासनाने वेळोवेळी दिलेल्या सूचनांनुसार तसेच शासन निर्णय क्रमांक एसएपी-१२०३/प्र.क्र.११३७/ योजना-४, दिनांक ४ फेब्रुवारी, २००४ मध्ये नमूद केलेल्या मार्गदर्शक तत्वानुसार सर्व प्रशिक्षण संस्थांनी अंमलबजावणी करण्याबाबत दक्षता घ्यावी.

४. या शासन निर्णयाद्वारे मंजूर करण्यात आलेल्या अनुदानातून होणारा खर्च अत्यंत काटकसरीने केला जाईल याबाबत महासंचालक, यशवंतराव चव्हाण विकास प्रशासन प्रबोधिनी, पुणे यांनी व सर्व प्रशिक्षण केंद्रांनी दक्षता घ्यावी व विभागीय आयुक्त, आयुक्त कार्यालय, पुणे यांनी प्रशिक्षणासाठी होणाऱ्या खर्चावर नियंत्रण ठेवावे तसेच विभागीय आयुक्त, पुणे व राज्य ग्रामीण विकास संस्था (यशदा), पुणे यांनी दरमहा आढावा बैठक घेऊन प्रशिक्षण (उद्दीष्ट व साध्य ) व खर्चाचा त्रैमासिक अहवाल शासनास न चुकता पाठवावा. मंजूर अनुदानापेक्षा जास्त खर्च होणार नाही याची सर्व संबंधितांनी दक्षता घ्यावी. यासंदर्भात शासनाच्या जापन क्रमांक- एसएपी-१२०३/प्र.क्र.५४२/योजना-४, दिनांक ११/२/२००४ मधील तरतूदींचे तंतोतत पालन करावे.


५. या अनुदानातून संबंधित संस्थेने केलेल्या खर्चाचे स्वतंत्र लेखे व पुस्तके तपासणीचे अधिकार महालेखापाल (लेखा परिक्षा), महाराष्ट्र-१, मुंबई आणि / किंवा महालेखापाल (लेखा परिक्षा), महाराष्ट्र-२, नागपूर यांना राहतील व त्यांना त्यांचे काम योग्य तऱ्हेने पार पाडता यावे म्हणून संस्था संपूर्ण मदत / सहकार्य करील.

६. या शासन निर्णयाद्वारे मंजूर केलेल्या अनुदानातून होणारा खर्च मागणी क्र.एल-२, "२०५३ - जिल्हा प्रशासन - ०९३ - जिल्हा आस्थापना (०६) (०३) पंच, सरपंच, सचिव, अशासकीय सदस्य इत्यादींना प्रशिक्षण (केंद्र पुरस्कृत योजना) (७५:२५) (२०५३ १२४९) योजनांतर्गत /दत्तमत-३१-सहाय्यक अनुदान " या लेखाशिर्षाखाली खर्ची टाकण्यात यावा.

७. हा शासन निर्णय वित्तीय अधिकार नियमपुस्तिका १९७८ भाग १ ला उपविभागांतर्गत मुंबई वित्तीय नियम १९५९ मधील तरतूदीनुसार शासन निर्णय वित्त विभाग क्र.विअप्र १०००/प्र.क्र.४६/२००१ विनियम, दि. ११-७-२००१ सोबतच्या परिशिष्टातील अनु.क्र.२७ नियम क्र.१४९ अन्वये प्रशासकीय विभागास प्रदान करण्यात आलेल्या वित्तीय अधिकाराचा वापर करून निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक २००९०२१३११२६२९००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( सु. ए. आधळे ).

कार्यासन अधिकारी, महाराष्ट्र शासन.

प्रत,

महालेखापाल (लेखा परिक्षा/लेखा अनुज्ञेयता), महाराष्ट्र-१/२, मुंबई /नागपूर( ५ जादा प्रतीसह)

सर्व विभागीय आयुक्त, आयुक्त कार्यालय, (प्रत्येकी २ प्रतीसह)

मुख्य लेखा व वित्त अधिकारी, (सर्व)

मुख्य लेखा परिक्षा, स्थानिक निधी लेखा, कोकण भवन, नवी मुंबई.

उप मुख्य लेखा परिक्षक, स्थानिक निधी लेखा, कोकण भवन, नवी मुंबई, पुणे,औरंगाबाद, नाशिक, अमरावती व नागपूर.

मुख्य कार्यकारी अधिकारी, जिल्हा परिषद (सर्व)

संचालक, लेखा व कोषागारे, महाराष्ट्र, मुंबई

जिल्हा कोषागार अधिकारी (सर्व)

महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे.

वित्त विभाग, का.क्र. अर्थसंकल्प-३, अर्थसंकल्प-१६, व्यय-१५.

नियोजन विभाग, का.क्र.१४४३

प्राचार्य, पंचायत राज प्रशिक्षण केंद्र, (सर्व)

प्राचार्य, ग्रामसेवक प्रशिक्षण केंद्र (सर्व)

कार्यासन क्रमांक वित्त-१, वित्त-७, वित्त-८, ग्राम विकास व जलसंधारण विभाग.(२ जादा प्रतीसह)

निवडनस्ती, का.क्र. योजना-४, ग्राम विकास व जलसंधारण विभाग, मंत्रालय, मुंबई.